

බිම් මැනුම

බිම් මැනුම - land surveying

පොළොව මත පිහිටි විවිධ හා ලක්ශනවල සාපේක්ශ පිහිටීම සෙවීම සඳහා රේඛීය මිනුම් හා කෝණික මිනුම් බලා ගැනීමේ ක්‍රියාවලිය

බිම් මැනුමේදී

පොළොව මත පිහිටි ඕනෑම වස්තුවක පිහිටීම ආකාර දෙකකින් නිරූපනය කල හැක.

1. **නිරපේක්ශ පිහිටීම** - යම් ස්ථානයක පිහිටීම අක්ශාංශ දේශාංශ මගින් නිරූපනය
2. **සාපේක්ශ පිහිටීම** - සම්මත කණ්ඩාංක පද්ධතියක් මගින් පිහිටීම දැක්වීම.

මැනුම් විද්‍යාවේ වර්ගීකරනයන්

1. පරිසරයේ ස්වභාවය අනුව

- ✓ **බිම් මැනුම** - මෙහිදී භූමියේ ඇති දත්ත වල සාපේක්ශ පිහිටීම සලකා බලයි. (භූ ලක්ශන මැනුම, කඩස්තර මැනුම, නාගරික මැනුම)
- ✓ **ජලමාන මැනුම** - සාපේක්ශ ගැඹුර පිලිබඳ පාඨාංක මනියි.
- ✓ **ආකාශ වස්තු ආශ්‍රිත මැනුම** - ආකාශ වස්තූන්ගේ පිහිටීම මගින් පොළොවේ ඇති ලක්ශනයන්ගේ පිහිටීම මැනීම.

2. භාවිතා කරන උපකරනය අනුව

- ✓ දම්වැල් මැනුම
- ✓ මාලිමා මැනුම
- ✓ තල මේස මැනුම
- ✓ නියඩොලයිට්ටු මැනුම
- ✓ ගුවන් ඡායාරූප රේඛනමිතිය

3. අරමුණ අනුව

- ✓ ඉංජිනේරු මැනුම.
- ✓ යුධ කටයුතු සඳහා මැනුම
- ✓ පනල් මැනුම
- ✓ භූ විද්‍යාව සඳහා මැනුම
- ✓ පුරා විද්‍යාව සඳහා මැනුම

4. ප්‍රාථමික බිම් මැනුම් වර්ගීකරනය

- ✓ **තලමිතික මැනුම** - පෘථිවිය තිරස් තලයක් සේ සලකා සිමිත ප්‍රදේශයක් තුල සිදු කරන සියලුම මැනීම් වේ
- ✓ **භූමිතික මැනුම** - පෘථිවියේ වක්‍රතාව සැලකිල්ලට ගෙන ඊට අනුරූපව මැනුම් ක්‍රම හා ජ්‍යාමිතික මූලධර්ම උපයෝගී කර ගනිමින් කරනු ලබන මැනුමයි.

බිම් මැනුම් මූලධර්ම

ප්‍රධාන මූලධර්ම 02කි.

1. **පුරානයේ සිට කොටසට මැනීම** - මෙහි මූලික අරමුණ මැනුමකදී සිදුවන දෝශය එකතු වෙමින් ඉදිරියට යාම වැළැක්වීමයි.
2. **සාපේක්ශ පිහිටීම නිර්නය කිරීම** - මේ සඳහා ක්‍රම 04ක් යොදා ගනී.
 - a. දිග මිනුම් 02ක් මගින්
 - b. දිග මිනුමක් හා කෝණ මිනුම් 02ක් මගින්
 - c. කෝණ මිනුම් 02ක් මගින්
 - d. ලම්භක දුර මගින්

බිම් සැලසුමක අන්තර්ගත දෑ

බිම් සැලසුමක් යනු සැබෑ පොළොවේ නිරස් ප්‍රක්ශේපනයකි. බිම් සැලසුම නිවැරදිව භාවිතා කිරීමට අවශ්‍ය දත්ත උපකාරක දත්ත වේ.

- ✓ උතුරු දිශාව, පරිමානය
- ✓ ඉඩමේ මායිම් හා ඒ මත පිහිටි ස්වාභාවික/කෘත්‍රිම භූ ලක්ශනවල සාපේක්ශ පිහිටීම
- ✓ ඉඩම් කොටසේ වර්ගඵලය
- ✓ යාබද ඉඩම් වල තොරතුරු

බිම් මැනුමේදී භාවිතා වන රේඛීය මිනුම්


දිග සම්බන්ධ මිනුම් වේ. මෙහිදී රේඛීය මිනුම් 03ක් සම්බන්ධව අවධානය යොමු කරයි.

බිම් මැනීමේදී අදාල බිම් කොටස තිරස් තලයකට ප්‍රක්ශේපනය කරන බැවින් තිරස් දුර මැනීම වැදගත්ය.

තිරස් දුර සෘජුව මැනිය නොහැකි නම් ත්‍රිකෝණ මිතික න්‍යායන් යොදා ගන්නා සහ කල යුතුය.


දිග මැනීම සඳහා යොදා ගන්නා උපකරන, ක්‍රම

- නුවක දුර
- පියවර ක්‍රමය
- දම්වැල් ක්‍රමය
- මිනුම් පටිය
- ඉලෙක්ට්‍රොනික ක්‍රමය
- ගනණය කිරීම.



රේඛීය දුර මැනීමේදී යොදා ගන්නා සහායක උපකරන

- **කුකුස** - ලී, කොන්ක්‍රීට්, ලෝහ, යන ද්‍රව්‍ය වලින් සාදා ගනී.
- **පෙල ගැන්වුම් රිටි** - රතු හා සුදු වර්නයෙන් යුත් ලෝහ තුඩක් සහිත සැහැල්ලු දන්ඩකි
- **රි කුර** - දම් වැලෙන් හෝ මිනුම් පටියෙන් පොළොව මත යම් මැනීමක් රේඛීයව දිගටම මැනගෙන යාමේදී දම්වැලෙහි දිග සලකුනු කිරීමට පොළොව මත සවි කරන උපකරනයකි.
- **ලඹය** - සෙන්ටර් ලඹය ලෙසද හැදින්වේ. බොහෝ මැනුම් උපකරන ස්ථානගත කිරීමට යොදා ගනී.




- **හරස් යටිය** - කිසියම් මැනුම් රේඛාවකට ලම්භක රේඛාවක් හඳුනා ගැනීමට භාවිතා කරයි.
- **ආනතිමානය** - කිසියම් ලක්ශ්‍ය දෙකක් යා කරන රේඛාවක් තිරසර කොතරම් ආනතියක් දක්වන්නේද යන්න මැනීමට යොදා ගනී.
- **දුනු තරාදිය** - මිනුම් පටියෙන් මැනීමේදී නියමිත ආනතියක් ඇත. මිනුම් පටියේ අමුණා නියමිත ආනතියට පැමිණෙන තෙක් අදිනු ලැබේ.
- **උශ්නත්වමානය** - මිනුම් පටියෙන් මැනීමේදී නියමිත උශ්නත්වයක් ඇත.

රේඛීය මිනුම් යොදා ගැනෙන ප්‍රායෝගික අවස්ථා


1. ආනත පොලොවක් ඔස්සේ තිරස් දුර මැනීම.

- ආනතිමාන ක්‍රමය - දුර මැනිය යුතු ලක්ශ්‍ය දෙක අතර කෝණය එනම් එම ලක්ශ්‍ය දෙක යා කරන රේඛාව තිරසර දක්වන ආනතිය ආනතිමානය මගින් මනිනු ලැබේ.



- පිය ගැට පෙල ක්‍රමය - මෙහිදී තිරස් දුර මැනිය යුතු ලක්ශ්‍ය දෙක යා කරන රේඛාව කොටස්වලට බෙදා මැනීම කරයි.

මුළු දුර = $d_1 + d_2 + d_3$




2. බාධක මග හරිමින් ලක්ශ්‍ය 02ක දුර මැනීම.

- කිසියම් මැනුම් රේඛාවක දිග මැනීමේදී හමුවන බාධක නිසා කිසියම් ලක්ශ්‍ය දෙකක් අතර දුර මැනීමට නොහැකි වන අවස්ථා ඇත. එහිදී ජ්‍යාමිතික නිර්මාණයක් මැනුම් රේඛාව මතදී සිදු කර එමගින් මැනුම දිගින් දිගටම සිදු කළ යුතුය.

උදා - ගසක උස ගණනය කිරීම

$$\begin{aligned} \tan \theta &= \frac{h_2}{d} \\ h_2 &= d \cdot \tan \theta \\ &= h_1 + h_2 \\ &= h_1 + d \cdot \tan \theta \end{aligned}$$



රේඛීය මිනුමකදී ඇති විය හැකි දෝශ

ප්‍රධාන වශයෙන් කොටස් 3කට බෙදේ

- දළ දෝශ (වැරදීම) - අපරික්ශාකාරී බව, නොසැලකිල්ල, පලපුරුද්ද අඩු බව නිසා ඇති වන දෝශයි. පාඨාංක වැරදි ලෙස සටහන් කිරීම, පාඨාංක වැරදියට කියවීම ආදියයි.
- ඒකාංග දෝශ (සමුච්චිත දෝශ) - මිනුමක් ගැනීමේදී ඇතිවිය හැකි යැයි සැලකෙන දෝශ වේ.

උදා : දිග මැනීම සඳහා යොදා ගන්නා මිනුම් පටිය ප්‍රසාරනය වීම හෝ සංකෝචනය වීම, අවට පරිසරයේ සිදුවන උශ්නත්ව වෙනස් වීම් නිසා ඇතිවන දෝශ.


- අහඹු දෝශ (හානි පරිපූර්ණ දෝශ) - දෝශවල ස්වභාවය පිරික්සීමේදී සමහර දෝශ ධන (+) බලපෑමක්ද සමහර දෝශ සෘණ(-) බලපෑමක්ද සිදු කරයි. එසේ + බලපෑම - බලපෑමට සමාන වූ විට අවසාන දෝශය 0 බවට පත්වේ. මෙවැනි දෝශ හානි පූර්ණ දෝශ නම් වේ. නමුත් අවසාන දෝශය සෑම විටම ශුන්‍ය නොවේ.

බිම් මැනුමකදී භාවිත වන කෝණික මැනුම්

යම් භූමි කොටසක් මැනීමේදී රේඛීය මිනුම් මගින් පමණක් ඉඩමේ සැලැස්ම ඇඳිය නොහැකි අවස්ථාවල එම සැලසුම

සම්පූර්ණ කිරීම සඳහා කෝණික මිනුම් ලබා ගැනීමේ අවශ්‍යතාව ඇතිවේ.

කෝණයක් මැන ගැනීම යනු, යම් ලක්ශ්‍යක් වටා නිශ්චිත රේඛාවක සිට වෙනත් නිශ්චිත රේඛාවක් දක්වා භ්‍රමණය වූ ප්‍රමාණය මැන ගැනීමයි.



✓ සිරස් කෝණ


සිරස් තලයේ පිහිටි ලක්ශ්‍යයක් මැනුම් උපකරන වෙන යා කරන රේඛාව සහ සිරස් රේඛාව අතර කෝණය සිරස් කෝණය වේ. ආරෝහන හා අවරෝහන කෝණ වශයෙන් තිරස් සිට ඉහලට හා පහලට මනින කෝණ හදුන්වනු ලැබේ.

✓ තිරස් කෝණ


මැනුම් උපකරනය පිහිටි තිරස් තලයේ ලක්ශ්‍ය 2ක් උපකරනය වෙත යා කරන රේඛා දෙක අතර කෝණය තිරස් කෝණය වේ.

- දිශාංශය - කලින් තීරනය කර ගන්නා ලද නිව්චිත දිශාවකට සාපේක්ශව තිරස් තලයේ දක්ශිනාවර්ථව මනින ලද කෝණයක් දිශාංශය ලෙස හැඳින්වේ. කලින් තීරනය කළ දිශාව උතුරද මනින ලද කෝණය දක්ශිනාවර්ථව 0° ත් 360° ත් අතර කෝණයක් නම් එය පූර්ණවෘත්ත දිශාංශය ලෙස හැඳින්වේ. මීට අමතරව පාදක වෘත්ත දිශාංශය, අභිමත දිශාංශය ආදී ලෙස කෝණික මිනුම් ගැනීමේ ක්‍රම හදුන්වා දී ඇත.

- අන්තර්ගත කෝණ - බහු අස්‍රයක අනුයාත පාද 02ක් අතර බහුඅස්‍රය තුල පිහිටි කෝණය අන්තර්ගත කෝණය වේ.



- උත්ක්‍රමන කෝණ - යම් බහු අස්‍රයක පාදයක් දිගු කිරීමෙන් සෑදෙන රේඛාව සහ ඊට අනුයාත පාදය අතර සෑදෙන කෝණය වේ.



කෝණ මැනීමට යොදා ගන්නා උපකරන

- **ආනතිමානය** - සිරස් තලයේ කෝණ මැනීම සඳහා පමණක් නිපදවා ඇති සරලම උපකරනය ආනතිමානයයි. සාමාන්‍ය කෝණමානයකට බටයක් සවි කර සාදාගත හැක.
- **ප්‍රිස්ම මාලිමාව** - තිරස් තලයේ කෝණ මැනීමට ඇති මූලිකම හා සරලම උපකරනය මාලිමාවයි. මේ සඳහා සුවිශේෂ ප්‍රිස්ම මාලිමාවක් යොදා ගනී. මෙය තෙපාවක් මත සවි කළ හැක. ප්‍රිස්ම මාලිමාව යම් ලක්ෂ්‍යයක් මත පිහිටුවා මට්ටම් කළ විට එහි සුවිස උතුරු දිශාවට හැරේ. මෙහිදී මැනුම් ස්ථානය අවට කෘතිම චුම්භක ක්ෂේත්‍රයක් කරන අංගයක් (අධි තරංග විදුලි රැහැන්, ට්‍රාන්ස්ෆෝමර්) නොතිබිය යුතුයි. එසේ නිබුනොත් ඒවා මගින් කෘතිමව චුම්භක ක්ෂේත්‍රයක් නිර්මාණය වන බැවින් සැබෑ උතුරට වඩා වෙනස් දිශාවක් සුවිස මගින් නිරූපනය කෙරේ.

මිනුම් ගැනීමේදී සිදුවිය හැකි දෝශ

1. **උපකරන දෝෂ**- පාඨාංක ඉතා නිවැරදිව ලබා ගැනීම සඳහා උපකරනය ඇතුළත යම් න්‍යායන් භාවිතා කරයි. උපකරනය දිගු කලක් භාවිත කිරීමේදී එහි සිදුවන ගෙවීම්, උපකරනය බිම වැටීම ආදිය නිසා ඉහත සඳහන් කළ න්‍යායන්හි වෙනස්වීම් සිදුවිය හැක. එහිදී එම උපකරනය ලබා දෙන මිනුම් නිරවද්‍ය නොවේ. මෙයට විවිධ හේතු බලපායි.
- උපකරනයේ තැටි බුබුල නියමාකාරයෙන් සැකසී නොතිබීම නිසා තැටි බුබුල එහි මධ්‍යයේ පිහිටියත් එනම් උපකරනය සිරස් අක්ෂය නිසි පරිදි නොතිබිය හැක. මෙහිදී ලබා දෙන කෝණ නිවැරදි නොවිය හැක. මේ දෝශය අවලංගු කර ගැනීමට දුරේක්ශයේ මට්ටම් බුබුල භාවිතා කර උපකරනය මට්ටම් කර ගත යුතුය.
- තවත් දෝශයක් වනුයේ උපකරනයේ සමාන්තර රේඛාව විවර්ථ අක්ෂයට ලම්බක නොවීම. කෝණ මැනීමේදී උපකරනයේ වමත් මුහුණත හා දකුණත් මුහුණත යන අවස්ථා දෙකෙහිම කෝණය මැන මධ්‍යන්‍ය ලබා ගැනීමෙන් මෙම දෝශය අහෝසි කර ගත හැක.
- තවද උපකරනය තුළ විවිධ කොටස් කොටස් සිරු මාරු වීම නිසා එහි තිරස් අක්ෂය සිරස් අක්ෂයට නිවැරදිව ලම්බක නොවීමට ඉඩ ඇත. එහිදී ඉහත ආකාරයට තිරස් කෝණවල මධ්‍යන්‍ය සොයා මෙම දෝශය අහෝසි කරගත හැක.
- උපකරනය නිශ්පාදනයේදී ක්‍රමාංකික වෘත්තය නිවැරදිව ක්‍රමාංකනය කර නැති විටද කෝණ මැනීමේදී දෝශ ඇතිවේ.

2. **පෞද්ගලික දෝශ** - මිනින්දෝරුවරයා අතින් සිදුවන වැරදි වේ. එනම්,
 - උපකරනය නිවැරදිව මධ්‍යගත නොකිරීම.
 - උපකරනය නිවැරදිව මට්ටම් නොකිරීම, ස්පර්ශක ඉස්කුරුප්පුව මෙහෙයවීම සම්බන්ධ දෝශ.
 - අනුයාත මැනුම් ස්ථානයේ සවි කර ඇති දණ්ඩ නියමිත පරිදි දුරේක්ශය මගින් සමජ්වේදනය නොකිරීම.
 - ඉහත කී දණ්ඩ සිරස්ව තබා නොගැනීම නිසා ඇතිවන ගැටළු.
 - අසම්පාත දෝශ
 - මිනුම් කියවීම හා සටහන් කිරීමේදී වන වැරදි
3. **ස්වාභාවික පරිසරයේ වෙනස් වීම් නිසා සිදුවන දෝශ**
 - උශ්නත්වය ඉහළ යාම, තද සුළං තත්ත්ව, හිරු එලියේ බලපෑම හා තෙපාව නියමිත පරිදි ස්ථානගත කර නොතිබීම.

මිනුම් වලදී සිදුවිය හැකි දෝශවල බලපෑම අවම කිරීමට යොදා ගන්නා උපක්‍රම

1. **උපකරනය යම් කාලයක් භාවිතා කළ පසු ඒවාහි අංක ශෝධනය සිදු කිරීම.**
කලකට ඉහත මිනින්දෝරු දෙපාර්ට්මේන්තුව අංක ශෝධන සටහන් කර තිබූ ස්ථානවල උපකරනය පිහිටුවා අනෙක් සලකුණු සඳහා දුර හා කෝණ මනියි. අදාළ දුර හා කෝණ නිශ්චිතව දන්නා බැවින් පාඨාංක සංසන්ධනය කර දෝශය ගනනය කරයි. වර්ථමානයේ පෞද්ගලික විද්‍යාගාර තුළදී මෙය සිදු කරයි.
2. **දෝශ සඳහා ශෝධන යෙදීම**
උශ්නත්ව වෙනස්වීම, ආනති වෙනස් වීම් සඳහා ශෝධන යෙදිය හැක.
3. **පුරානයේ සිට කොටසට මැනීම යන මූලික මිනුම් මූලධර්මය භාවිතය (පාලන ලක්ශ්‍ය පිහිටුවීම).**
නියඬොලයිට්ටු මැනුමකදී මැනුම් රේඛා 20 කට පසු පාලන ලක්ශ්‍ය පිහිටුවා එම පරික්‍රමනය ඉන් අවසන් කොට නව පරික්‍රමනයක් ආරම්භ කිරීම.
4. **නියඬොලයිට්ටු මැනුමක් ලබා ගැනීමේදී එහි මුහුණත් දෙකෙන්ම පාඨාංක ගෙන මධ්‍යන්‍ය පාඨාංකය ලෙස සැලකීම.**
5. **වෙනස් ශූන්‍ය භාවිතය**
මැනුමකදී වෙනස් ශූන්‍ය යොදාගෙන පාඨාංකවල මධ්‍යන්‍ය ගනනය කොට නිවැරදි අන්තර්ගත කෝණය ලබා ගැනීම.
6. **උපකරන නියමිත තත්ත්ව යටතේ භාවිතය**

දම්වැල් මැනුම

- ❖ රේඛීය දුරවල් පමනක් යොදාගෙන පිඹුරු සැකසීම, වර්ගඵලය සෙවීම, වැනි කාර්යයන් සඳහා දම්වැල් භාවිතයෙන් මැනුම් කිරීම දම්වැල් මැනුම නම් වේ.
- ❖ මෙහිදී භාවිත වන්නේ ඉතා සරල සංකල්පයකි.
- ❖ මෙය ඉතා නිවැරදි මෙන්ම පැරණිම ක්‍රමයකි.
- ❖ මෙම ක්‍රමය ප්‍රායෝගිකව භාවිත කිරීම සීමා වී ඇත.
- ❖ භූමිය ත්‍රිකෝණාකාර බිම් කොටස්වලට බෙදා මැනුම සිදු කරනු ලැබේ.
- ❖ ත්‍රිකෝණවලට පමනක් බෙදෙන්නේ රේඛීය දිග වලින් පමනක් ඇදිය හැකි එකම බහු අස්‍රය ත්‍රිකෝණය නිසායි.
- ❖ දම්වැල් මිනුමේදී කෝණ මැනීමට උපකරනයක් භාවිත නොවේ.
- ❖ අදාල ඉඩම ත්‍රිකෝණයට හෝ ත්‍රිකෝණ කිහිපයකට බෙදා යම් පරිමානයක් මගින් හා වාප්ප් ඡේදනය මගින් ප්‍රස්ථාරිකව තීරුපනය කරයි.
- ❖ පුරානයේ සිට කොටසට වැඩි කිරීමේ සංකල්පය යොදා ගනී.
- ❖ ඉඩමේ බාධක පවතින විට, ස්ථාන කිහිපයක් තෝරාගෙන ඒවා අතර දිග මැනීම මගින් ත්‍රිකෝණීකරනය පිළිබඳ සංකල්පයද අනෙක් භූ ලක්ෂණ (ගොඩනැගිලි වල කොන්, ඉඩමේ මායිම්) වල මිනුම් ලබා ගැනීමට අනුලම්භන නැමැති සංකල්පය යොදා ගනී.

දම්වැල් මිනුම් මූලධර්ම

- ❖ ප්‍රධානතම මූලධර්මය ත්‍රිකෝණීකරනයයි.
- ❖ ඉඩම ත්‍රිකෝණවලට වෙන් කරයි
- ❖ හැකි තරම් අඩු ත්‍රිකෝණ ගනනකින් ක්‍රියාවලිය කළ යුතුය.
- ❖ ත්‍රිකෝණවල සෑම කෝණයකම අගය 30° ට වඩා වැඩි හා 1200° ට අඩු විය යුතුයි.
- ❖ එනම් මනාව සැකසූ ත්‍රිකෝණ විය යුතුයි.මෙසේ නොවන ත්‍රිකෝණ ඇදීමේදී ගැටළු මතුවේ.
- ❖ භූ ලක්ෂණ සඳහා මිනුම් ලබා ගැනීම සඳහා අනුලම්භ ක්‍රමය භාවිතා කරයි.
- ❖ සෘජුකෝණී අනුලම්භ ක්‍රමය භාවිතයේදී උපරිම ලම්භක දුර සඳහා 15m ක සීමාඅවක් භාවිතා කරයි
- ❖ මැනුමේ නිරවද්‍යතාව පිරික්සීමට අවේක්ශන රේඛා යොදා ගැනේ.
- ❖ ත්‍රිකෝණවල ශීර්ශ මැනුම් ස්ථාන ලෙස හැඳින්වේ.
- ❖ ත්‍රිකෝණවල පාද මැනුම් රේඛා වේ
- ❖ ත්‍රිකෝණ 2ක් යොදා ගැනීමේදී 2ටම පොදු පාදය පාදම් රේඛාව වේ.

දම්වැල් මැනුම යොදා ගත හැකි අවස්ථා.

- ❖ දත්ත ගණන අඩු සමතල ඉඩම් මැනීමට
- ❖ යම් ඉඩමක විශාල පරිමානයේ බිම් සැලැස්මක් අවශ්‍ය වූ විට
- ❖ මනාව සැකසූ ත්‍රිකෝණ වලට අදාල ඉඩම බෙදා වෙන් කිරීම ඉතා පහසු අවස්ථා වලදී
- ❖ ප්‍රමානයෙන් කුඩා ඉඩමක් මැනීම සඳහා

දම්වැල් මැනුම යොදා ගත නොහැකි අවස්ථා

- ❖ බවුම් සහිත ප්‍රදේශයක් හෝ කඳුකර ප්‍රදේශයක් මැණීමට
- ❖ ප්‍රමානයෙන් ඉතා විශාල ඉඩමක් මැනීමට
- ❖ දත්ත වැඩි ප්‍රමානයක් සහිත ඉඩමක් මැනීමට
- ❖ මනාව සැකසූ ත්‍රිකෝණ පිහිටුවීම ඉතා අපහසු අවස්ථා වලදී
- ❖ මැනුම් ස්ථාන අතර තිරස් දුර මැනීම අපහසු අවස්ථා වලදී.
- ❖ කැලැබඳ ප්‍රදේශ මැනීම සඳහා

ත්‍රිකෝණකරණයේදී මැනුම් රේඛා යොදා ගත යුතු ආකාරය

- හැකිතාක් තිරස් රේඛාවන්ගෙන් සෑදුම් ලත් පාද ත්‍රිකෝණය සඳහා යොදා ගත යුතුයි.
- ත්‍රිකෝණයේ පාදවල දිග හැකිතාක් සමාන ලෙස තෝරාගත යුතුයි.
- බාධක අවම වන ලෙස බාධක මගහරිමින් රේඛා තෝරා ගත යුතුය.
- මාර්ග හරහා මැනුම් රේඛා එළීම අවම කළ යුතුයි.
- මිනුම් පටියෙන් පුද්ගලයින්ටත් පුද්ගලයින්ගේ මිනුම් පටියටත් හානි නොවන ලෙස ඵලා ගත යුතුයි.

දම්වැල් මැනුම සඳහා මැනුම් ස්ථාන තෝරා ගැනීමේදී සැලකිලිමත් විය යුතු සාධක.

- ✓ යාබද මැනුම් ස්ථාන හොදින් පෙනෙන පරිදි විය යුතුයි.
- ✓ මැනුම් ස්ථාන 2ක් යාවන රේඛාවන් හැකිතාක් තිරස් රේඛාවන්ගෙන් සෑදුම්ලත් විය යුතුයි.
- ✓ මැනුම් ස්ථාන 2ක් යාවන රේඛාව මත බාධක නොතිබිය යුතුය. පහසුවෙන් මැනිය හැකි විය යුතුය
- ✓ ත්‍රිකෝණවල පාදවල දිග හැකිතරම් සමාන විය යුතුයි
- ✓ මායිම්වලට හා මාර්ගවලට හැකිතාක් සමාන්තරව හා ආසන්නව මැනුම් රේඛා ලබා ගත යුතුය.
- ✓ මහා මාර්ග දෙපස යාබද මැනුම් තෝරා නොගත යුතුය.

දම්වැල් මැනුමේදී භාවිත කරන උපකරන : මිනුම් පටිය, අනුලම්භ දිග මැනීමට කෙටි මිනුම් පටිය, පෙළගැන්වුම් දඩු, කුඤ්ඤ, ක්ශේත්‍ර පොතක්

දම්වැල් මිනුමේදී යෙදෙන පද

ප්‍රධාන මැනුම් රේඛාව / පාදම් රේඛාව

දම්වැල් මිනුමේදී සම්පූර්ණ භූමිය ආවරනය කළ හැකි සරල රේඛීයව මැනගත හැකි දිගම රේඛාවයි. සිතියම් ගත කිරීමේදී කඩදාසිය මත මුලින්ම අදින්නේ මෙයයි. ත්‍රිකෝණවල අනෙකුත් පාද සියල්ල මෙය පදනම් කරගෙන වාප්ප් ඡේදනයෙන් නිර්මානය කරයි.

ප්‍රධාන රේඛාව,

1. දළ වශයෙන් සමතල පෘශ්ඨයක් දිගේ ගමන් කළ යුතුයි.
2. දළ වශයෙන් ඉඩමේ මැද හරහා ගමන් කළ යුතුයි.
3. එහි නිරස්දුර සෘජුව මැනිය යුතුයි.
4. මනින අවස්ථාවේ මිනුම් පටිය සෘජුව පැවතිය යුතුයි.

ප්‍රධාන මැනුම් ස්ථාන

ප්‍රධාන මැනුම් රේඛාවේ දෙකෙලවර හා අනෙකුත් ප්‍රධාන ත්‍රිකෝණයන්හි ශීර්ශ ලක්ෂ්‍ය පිහිටුවා ගැනීමයි.

අනුලක්ෂ්‍ය


භූමිය තිල ඇති දත්ත සඳහා මිනුම් ගැනීමට ත්‍රිකෝණ නැවත ත්‍රිකෝණත්වලට බෙදීමේදී යොදා ගන්නා ලක්ෂ්‍යයයි.

බඳි මිනුම්

එකිනෙකට ප්‍රතිවිරුද්ධ දිශාවන්ගෙන් වෙනස් නොවන ස්ථිර ලක්ෂ්‍ය 3කට වත් පිහිටි දුර මැන ගැනීමට බඳි මිනුම් ගැනීම වේ.

අවේක්ශන රේඛා

දම්වැල් මැනුමේදී එහි නිරවද්‍යතාව පිරික්සීමට අවේක්ශන රේඛා භාවිතා කෙරේ. මෙහිදී යොදා ගනු ලබන සෑම ත්‍රිකෝණයකටම අවේක්ශන රේඛාවන් තිබිය යුතුය. යම් ත්‍රිකෝණයක ඕනෑම පාද 2ක් මත පහත පරිදි ලක්ෂ්‍ය 2ක් තෝරාගෙන එම ලක්ෂ්‍ය 2 අතර දුර හා මැනුම් ස්ථානවල සිට එම ලක්ෂ්‍ය සඳහා දුරක් මනිනු ලැබේ.



දම්වැල් මැනීමේදී සිදුවන දෝශ මගහරවාලීමෙහි ලා අවේක්ශන රේඛා වැදගත් කාර්යභාරයන් ඉටු කරයි.

මනාව සැකසූ ත්‍රිකෝණ

මනාව සැකසූ ත්‍රිකෝණයන් ත්‍රිකෝණයේ පාද 3ම ආසන්න වශයෙන් සමාන වීමයි. එසේ නොවුනහොත් ත්‍රිකෝණයේ කෝණයේ 3ම 60° ආසන්න වීමයි.

කුඤ්ඤ සවි කිරීමේදී සැලකිය යුතු කරුණු.

1. මැනුම අවසන් වන තෙක් වත් කුඤ්ඤ ස්ථාවරව තිබිය යුතුය.
2. මිනුම් පටිය එලීමට කුඤ්ඤ වෙත ලගා විය හැකි විය යුතුයි.
3. ත්‍රිකෝණයේ එක් ශීර්ශයක සවි කරන කුඤ්ඤ අනෙක් ශීර්ශ දෙකටම පෙනිය යුතුයි.
4. සවිකල කුඤ්ඤවල බඳි මිනුම් ලබා ගත යුතුයි.
5. මිනිසුන් නිතරම ගැවසෙන ස්ථානවල කුඤ්ඤ සවි නොකල යුතුයි.

පෙරික්සුම් සටහන්

මූලික ක්ෂේත්‍ර අධ්‍යයනයේදී මැනිය යුතු භූමිය සම්බන්ධයෙන් ඇද ගනු ලබන සැලැස්මයි. ඉඩමේ ඇති ස්ථිර ඉදි කිරීම්, මායිම්වල දල පිහිටීම, මායිම් වල ස්වභාවය, උතුරු ස්වභාවය ආදී තොරතුරු අන්තර්ගත කරයි.

අනුලම්භ ගැනීම

සරලව ගත් කල මැනුම් රේඛාවේ සිට එනම් මිනුම් පටියේ සිට දත්ත සඳහා ඇති දුර මැනීම අනුලම්භ ක්‍රම 02ක් ඇත.

සෘජුකෝනී අනුලම්භ

- මැනුම් රේඛාවට ලම්භකව මනින දුරයි.
- භූමියේ පිහිටි මායිම් හා දත්ත වෙත මැනුම් රේඛාවේ සිට ඇති දුර මැනගනු ලැබේ. එසේ මනින කෙටිම දුර ලම්භක දුර වේ.
- 15m ට වඩා වැඩි අනුලම්භ ගැනීමෙන් ඒවා සිතියම ගත කිරීමේ දුශ්කරතා ඇතිවේ.
- සැබෑ මිනුම් පරිමානික මිනුම් බවට පත් කිරීම සඳහා විශේෂිත පරිමාන කෝදුවක් ඇත. එය සාමාන්‍යයෙන් විවිධාකාර ප්‍රමාන 6ක් පමණ ලකුණු කර ඇත.
- අනුලම්භ සටහන් කිරීමට වෙනම කෝදුවක් ඇත.

ඇල අනුලම්භ

- දම්වැල් රේඛා මත නිශ්චිත ලක්ෂ්‍ය දෙකක සිට බාහිර ලක්ෂ්‍ය වෙනඇති දුරවල් මැනගැනීම ඇල අනුලම්භ ගැනීම වේ.

දම්වැල් මැනුම සිදු කරන ආකාරය

1. මැනුම් ප්‍රදේශය සඳහා පෙරික්සුම් සටහනක් ඇඳීම.
- මැනීමට පෙර අදාල භූමිය වටා ඇවිද ඒ පිළිබඳ අදහසක් ලබා ගත යුතුයි.
- ඉන් පසු පෙරික්සුම් සටහනක් ඇඳිය යුතුයි.
2. මිනුම් ගැනීමේ ක්‍රියාවලිය
- මුලින්ම තෝරාගත් ස්ථාන ලී හෝ සිමෙන්ති කුඤ්ඤ මගින් මැනුම් ස්ථාන ලෙස පොලොව මත සටහන් කෙරේ.
- මැනුම් ක්‍රියාවලිය ප්‍රධාන රේඛාවෙන් ආරම්භ කරයි.
3. දත්ත සටහන් කිරීමේ ක්‍රියාවලිය
- ඉලක්කම් හා අකුරු පැහැදිලිව සටහන් කිරීම
- මෙසේ සිදු කරනුයේ මිනින්දෝරුවරයා මිනුම් ලබා ගන්නද සක්‍රීයව පිලියෙල කරනු ලබන්නෙ වෙනත් අයෙකු විසින් නිසායි.
4. බිම් සැලැස්ම ඇඳීමේ ක්‍රියාවලිය
- මුලින්ම සිදු කල යුත්තේ සුදුසු පරිමානයක් තෝරා ගැනීමයි.

$$\text{පරිමානය} = \frac{\text{සිතියම මත මිනුම්}}{\text{සැබෑ පොලොව මත මිනුම්}}$$

පරිමානයක් තෝරා ගැනීමේදී සැලකිලිමත් විය යුතු කරුණු

- සිතියම අදින කඩදාසියේ ප්‍රමානය
- දත්ත ප්‍රමානය
- ඉඩමේ ප්‍රමානය
- දත්තවල නිරවද්‍යතාව
- මැනුමේ අරමුණ

- ❖ සුදුසු පරිමානයක් තෝරා ගැනීම සඳහා මැනුම් රේඛාවලින් දිගින් වැඩිම රේඛාවේ දිග හා කෙටිම රේඛාවේ දිග සලකා බැලේ.
- ❖ පරිමානය තෝරා ගැනීමෙන් පසු සිතියම ඇඳීමේ කායීයය ආරම්භ කල හැකිය.
- ❖ මුලින්ම මැනුම් ස්ථානවල සහ මැනුම් රේඛාවල පිහිටීම තීරනය කිරීම සඳහා පලමු මැනුම් රේඛාව කඩදාසිය මත එහි දිශාවට අදාලව අදිනු ලැබේ.
- ❖ පලමු මැනුම් ස්ථානයේ සිට ඉතිරි මැනුම් ස්ථාන වාප ඡේදනය මගින් පරිමානික උතුර අනුව නිර්මානය කරයි.
- ❖ පිරික්සුම් රේඛා සටහන් කිරීම මගින් සහ එහි දිග මැනීම මගින් අදාල ත්‍රිකෝණයෙහි පාදවල දිග මිනුම් මැනීමේදී දෝශ සිදුවුවාදැයි නිරීක්ශනය කෙරේ.
- ❖ එසේ දෝශයක් සිදුව ඇති නම් මෙම රේඛා සාමාන්‍ය නිල් පාටින් අදිනු ලැබේ. මෙම රේඛා වැදගත් වන්නේ මිනින්දෝරුවරයාට පමනි.
- ❖ ත්‍රිකෝණවල පිහිටීම් නිර්නය කිරීමෙන් පසු භූ ලක්ශන සඳහා එකතු කර ගන්නා ලද පාඨාංක අදාල පරිදි සිතියම මත පිටපත් කෙරේ. මෙම ක්‍රියාවලිය සඳහා අදාල උපකරන භාවිතා කල යුතුයි.
- ❖ අවසානයේදී පිඹුර (plan) සම්පූර්ණ කිරීම සඳහා අදාල දත්ත ඉඩ ඇති තැන්වල සටහන් කෙරේ.


පරිමාන නිරූපනය කිරීමේ ක්‍රම

ක්‍රම 03ක් ඇත.

1. භාගයක් ලෙස හෝ අනුපාතයක් ලෙස
($\frac{1}{1000}$, 1: 1000)
2. වාක්‍යක් ලෙස
(1cm කින් 10m ක් නිරූපනය වේ.)
3. ප්‍රස්තාරික නිරූපනය

මට්ටම් ගැනීම

- ✓ තලමිතික මැනුමකදී පොලොව තිරස් තලයක් සේ සැලකුවත් සැබෑ පොලොව එසේ නොවේ.
- ✓ “x” , “y” තිරස් තලයක් මත තලමිතික මැනුම සිදු කරයි නම් ඊට ලම්භක වූ Z නම් අක්ශයක් ඔස්සේ කරනු ලබන මැනුමක් මට්ටම් ගැනීම ලෙස හැදින්විය හැකිය.



මට්ටම් ගැනීමේදී භාවිතා වන යෙදුම්

1. සම්මත මට්ටම

මට්ටම් ගැනීමේ ක්‍රියාව ආරම්භ කරනුයේ කිසියම් සම්මත කර ගන්නා ලද තිරස් තලයකට සාපේක්ශවයි. මෙසේ සම්මත කර ගන්නා ලද මූලිකම තිරස් තලය සම්මත මට්ටම ලෙස හදුන්වනු ලැබේ.

උදා : මධ්‍යන්‍ය මුහුදු මට්ටම

2. සම්මත මට්ටම් තලය

සම්මත කර ගන්නා ලද මට්ටමක් හරහා යන කිසියම් තලයක් සම්මත මට්ටම් තලයක් ලෙස දැක්වේ. එනම් ගුරුත්වයට ලම්භක වූ තලයකි. උදා : නිසල විලක මතුපිට පෘශ්ඨය මට්ටම් තලයකි.

3. සම්මත මට්ටම් රේඛාව

සම්මත මට්ටම් තලය මත ඕනෑම ලක්ශ්‍ය 2ක් යා කරමින් අදිනු ලබන රේඛාව වේ.

4. පිල් ලකුන

සම්මත මට්ටම් තලයකට සාපේක්ශව උස නිශ්චිතව දන්නා ලක්ශ්‍යයක් පිල් ලකුනක් වේ. ඕනෑම මට්ටම් ගැනීමක ආරම්භය, අවසානය පිල් ලකුනකින් කල යුතුයි. රටක විවිධ ස්ථානවල පිල් ලකුනු පිහිටවයි.

5. තාවකාලික පිල් ලකුන

සම්මත මට්ටම් තලයේ ඇති ලක්ශ්‍යකට සාපේක්ශව වෙනත් ස්ථානයක සිරස් උස මට්ටම් වෙනස සටහන් කර තබයි නම් එවැනි ස්ථාන මෙනමින් හැදින්වේ.

6. උපකරන මට්ටම


මට්ටම් උපකරනය පිහිටවූ පසු උපකරනය තුලින් පෙනන තිරස් තලයට ඇති සිරස් රේඛීය උස වේ.

7. දැක්ම හෙවත් දක්නය

උපකරනය තුලින් නිරීක්ශනය කල විට එසේ දැකිය හැකි ලක්ශ්‍යයන් උපකරනයන් යා කරන රේඛාව දැක්මයි.

- ✓ තිරස් රේඛාවක් විය යුතුයි.
- ✓ සම්මත මට්ටම් තලයට සමාන විය යුතුයි.
- ✓ උපකරනය අටවා ඇති තලයේ රේඛාවකි. මෙය කොටස් 3කි.

8. මට්ටම් උපකරනය



9. උෞතින උස

ගනනය කරන ලද නැතහොත් අඩු කරන ලද උසයි. යම්කිසි සම්මත මට්ටමකට සාපේක්ශව තවත් ස්ථානයක සිරස් උස ප්‍රකාශ කිරීමකි.

10. මාරු ලක්ශ්‍ය

උපකරනය එක් තැනක සිට තවත් තැනකට ගෙන යාමේදී කිසියම් අවල ලක්ශ්‍යකට සාපේක්ශව උපකරනය විස්ථාපනය කෙරේ. මෙය අවල ලක්ශ්‍ය/මාරු ලක්ශ්‍ය ලෙස හැඳින්වේ/

11. මධ්‍යන්‍ය මුහුදු මට්ටම

බොහෝ රටවල සම්මත මට්ටම ලෙස යොදා ගනී.

12. දෘශ්‍ය රේඛාව

මට්ටම් උපකරනයක දුරේක්ශයෙහි ඇති අවනෙතෙහි ප්‍රකාශ කේන්ද්‍රය උපනෙතෙහි ප්‍රකාශ කේන්ද්‍රය හා ඇති යා කරන රේඛාව වේ.

13. සමාන්තරත රේඛාව

මට්ටම් උපකරනයෙහි සිරස හා තිරස් හරස් කෙදි ඡේදනය වන ස්ථානය සහ අවනෙතෙහි ප්‍රකාශ කේන්ද්‍රය යාවන රේඛාවයි.

මට්ටම් ගැනීමේදී භාවිත වන උපකරන

1) මට්ටම් උපකරනය

- සෑම උපකරනයකම පොදු මූලධර්මය වන්නේ උපකරනය තුලින් තිරස් රේඛාවක් දැකීමේ අරමුණයි.
- දුරේක්ශය, මට්ටම් හිස, මට්ටම් ඉස්කුරුප්පු යන කොටස් වලින් සමන්විතයි.
- දුරේක්ශය මගින් දෘශ්‍ය රේඛාව ලබාදේ. එමගින් සිරස් දුර එනම් උස පිළිබඳ පාඨාංක ලබාදේ.
- මට්ටම් හිස සිරස් හා තිරස් අක්ශ නිවැරදිව පිහිටුවා දේ. මෙහි ඇති බුබුල නිවැරදිව මධ්‍යයට ගෙන ඒමෙන් උපකරනය මගින් මට්ටම් තලයක් නිර්මාණය කරයි.
- උපකරනය මට්ටම් කර ගැනීමට මට්ටම් ඉස්කුරුප්පු 3ක් ඇත.
- දුරේක්ශය තුලින් නිරීක්ශනය කල විට පෙනෙන සිරස් හා තිරස් රේඛා හරස් කෙදි ලෙස හැඳින්වේ.

2) තෙපාව

- මට්ටම් උපකරනය ස්ථාවරව පොලොව මත සවි කිරීමට යොදා ගනී.
- පොලොවේ ඇටවීමේදී තෙපාවේ පාදවල දිග අඩු වැඩි කල හැකියි.

3) මට්ටම් යටිය

- ක්‍රමාංකනය කරන ලද සෘජු දත්තකි.
- ලී, ප්ලාස්ටික් හෝ සැහැල්ලු ලෝහයකින් නිපදවයි.

මට්ටම් උපකරන වර්ග

1. ස්වයංක්‍රීය ලෙවලය

- ❖ සිරුමාරු කිරීම ඉතා පහසුයි.
- ❖ නිදැල්ලේ එල්ලෙන ප්‍රිස්ම පද්ධතියක් කාච වෙනුවට යොදා ගෙන ඇත.
- ❖ එනිසා ආසන්න ලෙස මට්ටම් කල විට මට්ටම් වීම ඉතා නිවැරදිව සිදුවේ.කුමන දිශාවට එල්ල කලද මට්ටම් වීමේ දෝශ නැත.
- ❖ සෑම ඉංජිනේරු කායීයක් සදහාම යෝග්‍ය වේ.
- ❖ නිවැරදි තාව ඉතා ඉහලයි.
- ❖ මද බිංදු ලෙවලය භාවිතයෙන් පමනක් මට්ටම් කරයි.

2. ඩම්පි ලෙවලය

- ❖ මට්ටම් කිරීමේදී සාපේක්ශව වැඩි කාලයක් ගතවේ.
- ❖ ඉංජිනේරු කාර්ය සදහා යොදා නොගනී.
- ❖ මහා මාර්ග වැඩ, වාරිමාර්ග වැඩ, වැනි මට්ටම් ගැනීම් වැඩි ස්ථානවලත් , හරස්කඩ ගැනීම වැනි කාර්යයන් සදහාත් භාවිතා කරයි.

3. ඇලයුම් ලෙවලය

- ❖ සාපේක්ශව ඉතා ඉහල නිවැරදිතාවයක් ඇත.
- ❖ පිල් ලකුණු යෙදීමට භාවිතා කරයි.
- ❖ විශේශත්වය නම් දුරේක්ශය උස් පහත් කිරීමට ඇති හැකියාවයි.
- ❖ මෙනිසා පාදම් ඉස්කුරුප්පු වලින් මට්ටම් කල උපකරනයක් සෑම පාඨාංක ගැනීමක්ම නල ආකාර ලෙවලයකින් මට්ටම් කරයි.

4. වයි ලෙවලය

5. ප්‍රතිවර්තය ලෙවලය

- මේ අතරින් බහුලව ස්වයංක්‍රීය ලෙවලය භාවිතා වේ.

මට්ටම් උපකරනයක් සිරු මාරු කිරීම.

ප්‍රධාන සිරු මාරු ක්‍රියාවලි 2කි.

1) තාවකාලික සිරුමාරු කිරීම

උපකරනය භාවිතා කරන පුද්ගලයාට අනුව, ස්ථානය අනුව, සෑම ඇටවුම් අවස්ථාවකම සිදු කල යුතු සිරු මාරු කිරීමයි.මෙය පියවර 03කි.

- i. උපකරනය තෙපාව මත ඇටවීම
- ii. උපකරනය මට්ටම් කිරීම
- iii. අසම්පාන ඉවත් කිරීම (සමපාන කිරීම)

2) ස්ථිර සිරු මාරු කිරීම

උපකරනයක් දිගු කාලයක් භාවිත කිරීමේදී විවිධ හේතූන් නිසා තිබිය යුතු මූලික න්‍යායයන් වෙනස් වේ. එවිට තාවකාලික සිරු මාරු කිරීම මගින් උපකරනය නිවැරදි තත්ත්වයට පත් නොවේ. උපකරනයේ දෝශ සහිත නම් පලපුරුදු තාක්ශන නිලධාරියෙකු විද්‍යාගාරයක් තුලදී මෙම කාර්යය සිදු කරයි.

මට්ටම් ගැනීමේ ක්‍රියාවලිය

- ❖ උස සෙවිය යුතු ස්ථානයට ආසන්න වශයෙන් උපකරනය පිහිටුවයි.
- ❖ මට්ටම් යටිය උස සෙවිය යුතු ස්ථානය මත නිවැරදිව පිහිටුවයි.
- ❖ උපකරනය තිරස් තලයක් නිර්මාණය කර දෙන අතර උපකරනයේ සිරස් හරස් කෙත් ද සහ මට්ටම් යටියෙහි මධ්‍ය රේඛාව සමපාත වන පරිදි දුරේක්ශය නිවැරදිව එල්ල කරයි.

මට්ටම් ගැනීමේ ක්‍රම

ක්‍රම 02 ක් භාවිත වේ.

සරල මට්ටම් ගැනීමේ ක්‍රමය

- ❖ ලක්ශ්‍ය 2ක් අතර මට්ටම් වෙනස සෙවීමට භාවිත කරයි.

ආන්තර මට්ටම් ගැනීමේ ක්‍රමය

- ❖ ඉහත ක්‍රමය යොදා ගත හැකි වන්නේ අදාල ලක්ශ්‍ය දෙක අතර දුර දළ වශයෙන් 100m ට වඩා අඩු අවස්ථා වලදී පමණි.
- ❖ විවිධ ස්ථානවල උන්නත උස ගන්නය කිරීමේදී මෙම ක්‍රමය යොදා ගනී.
- ❖ මෙය විවිධ ක්‍රමයන් යටතේ සිදු කරයි.

1) පරික්‍රමන මගින්

අනුයාත ලක්ශ්‍ය එකිනෙක සමහන්ධ කරමින් අනුපිලිවෙලින් දිගින් දිනටම මැනුම සිදු කරගෙන යාමයි. පසු දත්තයකින් ආරම්භ කරන මට්ටම් ගැනීමේ ක්‍රියාවලිය තවත් ලක්ශ්‍යයක පෙර දැක්මකින් අවසන් කර එම ස්ථානයේම නැවත පසු දත්තයක් ලෙස ආරම්භක මැණීම දිගින් දිගටම සිදු කරයි.

2) රේඛා විකිරනය

මට්ටම් ගැනීමට අවශ්‍ය භූමිය සම්පූර්ණයෙන්ම එකවර දැකිය හැකි කුඩා භූමියක සාපේක්ශ මට්ටම් සෙවීමට භාවිතා කරයි. සමෝච්ච රේඛා සිතියම් ඇඳීමට භාවිතා කරයි.

3) ජාල රේඛා ක්‍රමය

එකිනෙකට සමාන්තර රේඛා ඔස්සේ සමාන පරතරයන්ගෙන් පිහිටුවන ලද ලක්ශ්‍ය මත තබා මැනිය යුතු සම්පූර්ණ භූමිය පුරා මට්ටම් ගනී. සම්පූර්ණ භූමියම එකවර දැකිය නොහැකි වුවත් එක් එක් රේඛා ඔස්සේ මට්ටම් ගැනීමට හැකි විය යුතුය. සමෝච්ච රේඛා සිතියම් ඇඳීමට, දික් කඩ හෝ හරස් කඩ ඇඳීමට භාවිතා කරයි.

4) දික්කඩ හරස්කඩ ගැනීම

දික්කඩක් යනු යම් රේඛාවක උන්නත මට්ටම් ගන්නය කිරීමෙන් පසු ඒවා නිරූපනය කිරීමට අදිනු ලබන ප්‍රස්ථාරයකි.

හරස්කඩ යනු දික්කඩට ලම්භක තලයකි. මහා මාර්ග වාරි මාර්ග ඉදිකිරීම් වලදී භාවිතා කරයි.

මට්ටම් ගැනීම සටහන් කිරීම හා ගණනය කිරීම.

ලබා ගන්නා පාඨාංක "මට්ටම් පිටුවක" එනම් පාඨාංක සටහන් කිරීම සඳහා සකස් කළ පිටුවක සටහන් කළ යුතුයි.


දත්ත සටහන් කිරීම

මේ සඳහා ක්‍රම 2ක් භාවිතා වේ.

1) නැගුම් බැඳුම් ක්‍රමය

මෙහි මූලධර්මය වනුයේ එක් ලක්ශ්‍යකට සාපේක්ශව තවත් ලක්ශ්‍යක මට්ටම් වෙනස සෙවීමයි.

වගුවක දත්ත සටහන් කිරීම සිදු කරයි.



මට්ටම් ස්ථාන අංකය	පසු දැක්ම	අතරමැදි දැක්ම	පෙර දැක්ම	නැගුම	බැස්ම	උන්නත මට්ටම	විස්තරය
1	2.87					349.54	BMA
2	1.84		1.43	1.44		350.98	TP1
3	1.38		2.07		0.23	350.75	TP2
4	0.94		1.95		0.57	350.18	TP3
5			2.51		1.57	348.61	B
Σ	7.73		7.96	1.44	2.37	349.54	
	7.96			2.37		348.61	
	0.93			0.93		0.93	

2) උපකරන උස ක්‍රමය

මෙහි මූලධර්මය වනුයේ කිසියම් ලක්ශ්‍ය 2ක් අතර මට්ටම් වෙනස සෙවීම සඳහා උපකරනය පිහිටුවා ඇති තලයට සාපේක්ශව මට්ටම් වෙනස ලබා ගැනීමයි. එනම් ඒ ඒ උපකරන පිහිටුවීමේ ස්ථාන සඳහා උපකරන උසක් ඇත. එම උසට සාපේක්ශව අනෙක් ස්ථානවල සාපේක්ශ මට්ටම් වෙනස ප්‍රකාශ කරයි.

උස පිළිබඳ මිනුම් ප්‍රස්ථාරකව නිරූපනය

සමෝච්ච රේඛා මගින්

සමාන උස ඇති ලක්ශ්‍ය යා කරමින් රේඛා අදිනු ලැබේ. සිතියම ඇඳීම සඳහා එම ප්‍රදේශය ආවරනය වන පරිදි නිශ්චිත ස්ථානවල යම් සලකුනු යොදා එම සලකුනු සියල්ල හරහා මට්ටම් ගනී.

සම්පූර්ණ ප්‍රදේශයම සමවතුරු ගන්නාවකට බෙදා එම සැක ස්ථානයකම ස්ථානීය උස නිර්ණය කරයි. ඉන්පසු අන්තර්නිවේශන ක්‍රමය මගින් සම උස ඇති ලක්ශ්‍යක් තෝරා ඒවා එකිනෙක යා කිරීමෙන් සමෝච්ච රේඛා සිතියම ලබා ගනී.

ස්ථානීය උස මගින්

යම් ප්‍රදේසයක වැදගත් ස්ථානවල උස නිර්ණය කර සිතියමක දැක්වීම.

හරස්කඩ මගින්

මහාමාර්ග ඉදි කිරීමේදී මෙම සංකල්පය භාවිතා වේ. මෙහිදී මාර්ගය මැද හා දෙකොනේ උස පිළිබඳ පාඨාංක ලබා ගත යුතුයි.

දික්කඩ මගින්

ඉංජිනේරුමය කායීයන් වලදී භාවිතා කරයි.
X අක්ශයේ තිරස් දුරද Y අක්ශයේ උෞනිත මට්ටමද වන ලෙස ප්‍රස්ථාරකව නිරූපනය කරයි.

මට්ටම් ගැනීමේදී සිදු විය හැකි දෝශ

මට්ටම් ගැනීමේදී දෝශ ඇති වීමට සාධක 3ක් බලපායි.

1) උපකරන දෝශ

- නෙපාව මගින් සිදුවන දෝශ
 - ගෙවීම හා දුබලවීම නිසා විකෘතිතා ඇතිවීම.
 - නිශ්පාදනය කිරීමේදී නෙපා හිස හා අනෙකුත් කොටස්වල දෝශ ඇති වීම.
 - නෙපාව පොලොවේ සවි කිරීමේදී සිදුවන විකෘති නිසා දෝශ ඇතිවීම.
- මට්ටම් යටිය ආශ්‍රිතව ඇතිවන දෝශ
 - මූලාංක දෝශ ඇතිවීම
 - පාඨාංක මැකී යාම නිසා දෝශ ඇති වීම.
 - වැරදි ලෙස දිග හැරීම නිසා දෝශ ඇති වීම
 - යටියේ පහල කොටසේ මඩ, කොන්ක්‍රීට්, තාර වැනි ද්‍රව්‍ය තැම්පත් වීම නිසා දෝශ ඇතිවීම.
 - වැරදි ලෙස භාවිතය නිසා ඇඳ වී/ ගෙවී ඇතිවන දෝශ
- මට්ටම් උපකරනය ආශ්‍රිතව සිදු විය හැකි දෝශ.
 - නිශ්පාදනයේදී කාව පද්ධතිය හා දුරේක්ශයේ ඇතිවන දෝශ
 - වැරදි භාවිතය නිසා ඉස්කුරුප්පුවේ හා අනෙකුත් කොටස්වල ඇතිවන දෝශ
 - කාලයක් භාවිතයේදී දුරේක්ශය තිරස් තලයේම දර්ශනය නොවී ආරෝහන/ අවරෝහන ලෙස පිහිටීම
 - උපකරනය මට්ටම් කිරීමේදී එක් දිශාවකට බුබුල මධ්‍යගත වුවත් තවත් දිශාවකට මධ්‍යගත නොවීම.
 - නිශ්පාදන දෝශයක් හෝ වැරදි භාවිතය නිසා හරස් කෙදි නොපෙනීම, විකෘති වීම නිසා බොහෝ දෝශ සිදුවේ.

2) භාවිත කරන්නන් අතින් සිදුවන දෝශ

- මට්ටම් යටිය භාවිතා කරන්නා අතින් සිදුවන දෝශ

- වැරදි කුඤ්ඤ මත හෝ ලක්ශ්‍ය යටිය තැබීම නිසා ඇතිවන දෝශ
- යටිය සිරස්ව නොතැබීම නිසා සිදුවන දෝශ (මැද බිංදු ලෙවලයක් භාවිතා කොට සිරස් බව තහවුරු කර ගත යුතුයි.)
- යටිය නිවැරදිව දිගහැර නොතිබීම
- පාඨාංක කියවන්නාට අවහිර නොවන පරිදි යටිය ඇල්ලිය යුතුයි.
- භාවිතයේදී උපකරනවලට හා පුද්ගලයින්ට හානි නොවන ලෙස භාවිතා කල යුතුයි.
- පාඨාංක කියවන්නා අතින් සිදුවන දෝශ
 - පාඨාංක කියවීමත් යටියේ ක්‍රමාංකයත් පිළිබඳ අවබෝධයක් නොතිබීම
 - නිවැරදිව පාඨාංක කියවූවත් වැරදි උච්චාරනය නිසා දෝශ ඇති වීම.
 - කියවන්නාගේ දෘශ්ටි හැකියාවද පාඨාංක වලට විශාල බලපෑමක් ඇති කරයි.
 - කියවන්නාට ගැලපෙන ලෙස හරස් කෙදි සකස් නොකිරීම නිසා දෝශ ඇතිවේ.
- පාඨාංක සටහන් කරන්නා අතින් සිදුවිය හැකි දෝශ
 - මට්ටම් පිටුවේ වැරදි තීරුවල පාඨාංක සටහන් කිරීම
 - කියවන්නා නිවැරදිව කියවූවද වැරදි දත්ත සටහන් කිරීම
 - ලියනු ලබන ඉලක්කම් හා තොරතුරු වෙනත් පුද්ගලයෙකුට හදුනා ගත නොහැකි වීම.
 - අත්දැකීම් අඩු පුද්ගලයෙකු සටහන් කරන දේ තවත් පුද්ගලයෙකුට හදුනා ගත නොහැකි වීම.
- ගනනය කරන්නා අතින් සිදුවන දෝශ
 - වැරදි ගනින ක්‍රම හා ගනින යන්ත්‍ර වැරදියට භාවිතය
 - ලබාගත් දත්ත වෙනත් ගනනය කිරීමකට හා රූප සටහන් ඇදීමට භාවිතා කිරීමේදී වැරදි පිල් ලකුණු යොදා ගැනීම නිසා දෝශ ඇතිවේ.

3) පාරිසරික ගැටලු

- උශ්නත්වය වෙනස් වීම නිසා මධ්‍යගත කල බුබුල විස්ථාපනය හෝ සංකෝචනය වීම.
- මිරිගුව නිසා දෘශ්ටි රේඛාවේ විචලන ඇතිවේ.

දෝශ අවම කිරීමට යෙදිය හැකි පිළියම්

- සාමාන්‍යයෙන් වසර කිහිපයකට වරක් උපකරන වල දෝශ සොයා අංක ශෝධනය
- මිනුම් කියවීම දෙවරක් පමණ සිදුකර සටහන් කිරීමෙන් පසුත් වෙනසක් ඇති දැයි නිරීක්ශනය
- පාරිසරික බලපෑම අවම කිරීමට වඩාත් සුදුසු කාල පරිච්චේදයක එය සිදු කිරීම.

නියෝමලයිට්ටු මැනුම

- යම් ඉඩම් කොටසක් විවිධ හේතූන් නිසා දිග පමනක් පදනම් කරගෙන (දම්වැල් මැනුම මගින්) මැනිය නොහැකි අවස්ථාවල කෝන හා දිග මැනීම මගින් ඉඩම මැණිය යුතුය.

ත්‍රිකෝණිකරනය යොදාගත නොහැකි අවස්ථා

- මැනිය යුතු ඉඩම සම්පූර්ණයෙන්ම හෝ වැඩි කොටසක් පුරා ගොඩනැගිල්ලක් පිහිටින විට
- ඉඩමේ එක් මායිමක් ඔස්සේ ගොඩනැගිල්ලේ සංවෘත බිත්තියක් පවතින විට
- මැනිය යුතු ඉඩමේ ගොඩනැගිලි රාශියක් හෝ දත්ත රාශියක් පිහිටින විට එම ඉඩම ත්‍රිකෝණ වලට වෙන් කිරීම ඉතා අපහසුයි.
- ඉඩම සමතල තොවන විට තිරස් දූර මැනීමේදී ගැටලු ඇතිවේ.
- විශාල ඉඩමක් මැනීමේදී ත්‍රිකෝණ රාශියක් සමග කාසිය කිරීමට වීම නිසා දෝශ ඇතිවේ.
- මෙවැනි අවස්ථාවලදී නියඹොලයිට්ටුවක් ආධාරයෙන් පහසුවෙන් කෝණ භාවිතා කර මෙම මැනුම් සිදු කල හැක.
- ප්‍රධාන වශයෙන් නියඹොලයිට්ටුව වර්ග 2කි.


සංක්‍රාන්ති නියඹොලයිට්ටුව

- මෙහි ප්‍රධානම උපාංගය වන්නේ දුරේක්ශය සිරස් පිහිටීමක් ඇති තලයක් මත සම්පූර්ණ වටයකින් කරකැවිය හැකි වීමයි.
- මෙහිදී තිරස් කෝණය වෙනස් නොවී පවතින අතර සිරස් කෝණය පමණක් වෙනස් වේ.

අසංක්‍රාන්ති නියඹොලයිට්ටුව

- මෙය සංක්‍රාන්ති කල නොහැකියි
- එනම් දුරේක්ශය සිරස් අක්ශය වටා කරකැවිය නොහැකියි.
- භාවිතය ඉතා අපහසුයි.
- එනිසා භාවිතයෙන් බැහැරව ඇත.
- වර්ථමානයේදී සංඛ්‍යාංක නියඹොලයිට්ටුව හා ඉලෙක්ට්‍රොනික දූර මැණීමේ උපකරනය එක් එකර පූර්ණ මානය තනා ඇත.
- නියඹොලයිට්ටුව යන උපකරනය භාවිතයෙන් බැහැර වෙමින් පවතී.
- නියඹොලයිට්ටුවේ ප්‍රධානතම අවාසිය දූර මැනිය නොහැකි වීමයි.

නියඹොලයිට්ටුවක කොටස්




- ❖ **මට්ටම් හිස** - මූලික වශයෙන් කොටස් දෙකකි.
- ❖ **උඩු ත්‍රිඛානුව** - බාහු 3ක් ඇත. සෑම බාහුවකටම මට්ටම් ඉස්කුරුප්පුවක් ඇත. ඒවා මගින් උපකරනයට ආධාරකයක් හා උපකරනය මට්ටම් කිරීම සිදු කරයි.
- ❖ **යටි ත්‍රිඛානුව** - මෙහි ඇති චක්‍රාකාර සිදුර තුළින් ලඹ කැටය යවා උපකරනය ඉක්මනින් නිවැරදිව මධ්‍යගත කල හැක. මෙමගින් ප්‍රධාන කාසිය 3ක් සිදුකරගත හැක.
 - උපකරනයේ ප්‍රධාන කොටසට ආධාරකයක් වීම
 - නියඹොලයිට්ටුව තෙපාව මත සිටි කිරීම
 - නියඹොලයිට්ටුව මට්ටම් කිරීම සඳහා උපකාර කිරීම.
- ❖ **යටි තහඩුව** - $0^\circ - 360^\circ$ දක්වා අංකනය කරන ලද තිරස් ක්‍රමාංකික වෘත්තය මෙමත දරා සිටී. පරිමාන තහඩුව ලෙසද හැඳින්වේ. මෙය ඕනෑම අවස්ථාවක කලමිප මගින් තද කල හැක. ස්පර්ශක ඉස්කුරුප්පුව මගින් මෙය ඉතා සෙමින් සිරු මාරු කල හැක.
- ❖ **උඩු තහඩුව** - මෙම තහඩුව මත වර්තීයර් පරිමානය සවිකර ඇත. යටි තහඩුව මගින් තිරස් කෝණය $00^\circ 00' 00''$ ලෙස සකසා කලමිප කර උඩු තහඩුව ඒ මත කරකැවීම මගිනි. එය කැරකුනු තිරස් කෝණය කියවිය හැක. කලමිප ඉස්කුරුප්පුවක් හා ස්පර්ශක ඉස්කුරුප්පුවක් ඇත.
- ❖ **තැටි ලෙවලය** - එකිනෙකට ලම්භකව පිහිටින තැටි ලෙවල 2ක් උඩු තහඩුව හා පාද තහඩුව මත දරා සිටී. පාද ඉස්කුරුප්පුව මගින් තැටි ලෙවලය මධ්‍යගත කර හැක.
- ❖ **දුරේක්ශය** - ඇත පිහිටින වස්තුවක උඩුකුරු ප්‍රතිබිම්භය සාදා දේ
- ❖ **සිරස් වෘත්තය** - අංකනය කරන ලද සිරස් වෘත්තයක් දුරේක්ශයට සම්බන්ධ කර ඇත.
- ❖ **තෙපාව** - උපකරනය මැනුම් ස්ථානයට සවි කිරීමය යොදා ගනී.
- ❖ **ලඹ කැටය** - උපකරනයක් යම් ස්ථානයක් මත නිවැරදිව සිරස්ව තැබීම.

නියඹාලයිවිටුවක ක්‍රියාකාරීත්වය

- මූලිකවම සිරස් හා තිරස් කෝණ මැණිය හැක.
- සාමාන්‍යයෙන් සිරස් අක්ශය දිගේ එනම් ගුරුත්වයේ දිශාවට ප්‍රතිවිරුද්ධ අක්ශය දිගේ සිරස් කෝණය $00^{\circ}00'00''$ ලෙසද , ගුරුත්වයේ දිශාවට පිහිටි අක්ශය දිගේ සිරස් කෝණය $180^{\circ}00'00''$ ලෙසද සඳහන් කර ඇත.
- උපකරනය නිවැරදිව පිහිටවූ විට මෙම සම්බන්ධතාව ලබා ගත හැක.
- තිරස් කෝණ වර්ග 3ක් ඇත


1) අන්තර්ගත කෝණ

යම් මැනුම් රේඛා දෙකක් අතර කෝණයයි.




2) උත්ක්‍රමන කෝණ

යම් මැනුම් රේඛාවක් තවදුරටත් දිගු කිරීමෙන් සෑදෙන භාහිර කෝණය




3) දිගංශය

යම් රේඛාවක් උතුරු දිශාවේ සිට දක්ශිනාවර්ථව කරකැවී සෑදෙන කෝණය.




කෝණ ප්‍රායෝගිකව යොදා ගැනෙන අවස්ථා

- ගසක හෝ කුඳුනක උස සෙවීම



- ගඟක පලල ගන්නය කිරීම



කෝණ මැනීමට යොදා ගන්නා වෙනත් උපකරන

ආනතිමානය

- ❖ සිරස් කෝණ පමණක් මැනිය හැකි මෙය ඉතා සරල උපකරනයකි.
- ❖ කෝණමානයකට නලයක් සවි කිරීමෙන් සාදාගත හැකිය
- ❖ උපකරනයෙහි නලය තිරස් අක්ශය සමග සමාන්තරව පිහිටන විට ලඹය ගුරුත්වය දිගේ පහලට එල්ල වේ.
- ❖ එවිට සිරස් කෝණය 00° ලෙස සැලකේ

ප්‍රිස්ම මාලිමාව

- ❖ මෙහි ප්‍රධානතම ලක්ශනය වන්නේ මෙය මට්ටම් කල විට එහි ඇති ඉදිකටු තුඩ සෑම විටම චුම්භක උතුර දිශාවට පිහිටයි.
- ❖ මෙයින් දල වශයෙන් නලා 15ක් දක්වා මිනුම් ගත හැක.
- ❖ 00° සිට 360° දක්වා කොටස් 360 කට බෙදා ඇත.(පරිමාන තැටිය)
- ❖ නෙපාවක් මත රැඳවිය හැක.
- ❖ රේඛාවක දිගංශය ලේසියෙන්ම කියවිය හැක.

පරික්‍රමනය

- ❖ සාමාන්‍යයෙන් මැනිය යුතු ඉඩමක මායිම් දිගේ දිගංශය හෝ කෝණ මැනීම සිදු කල නොහැකි.මෙම ගැටලුවට පිලියම් ලෙස පරික්‍රමනය යන සංකල්පය භාවිතාකර හැකියි. පරික්‍රමනයක් යනු සෘජු සරල රේඛා කිහිපයක් එකිනෙකට යා කොට සෑදෙන ජ්‍යාමිතික හැඩයකි. පරික්‍රමනයක් ආරම්භ කරන ලක්ශය හා අවසාන කරන ලක්ශයන්ගේ පිහිටීම අනුව වර්ග 2කි.

- I. විවෘත පරික්‍රමනය- පරික්‍රමනයක් එක් ස්ථානයකින් පටන් ගෙන තවත් ස්ථානයකින් අවසන් කිරීම , අවසාන දෝශය ගන්නය කල නොහැකි වීම අවාසියකි. ඉංජිනේරු මැනුම් සඳහා භාවිතා නොවේ.
- II. සංවෘත පරික්‍රමන- පරික්‍රමනයක් යම් ස්ථානයකින් ආරම්භ කර එම ස්ථානයෙන්ම අවසන් වන්නේ නම් හෝ යම් පාලන ලක්ශය 2ක් අතර පරික්‍රමනයක් සිදු කරන අවස්ථාවක් වන්නේ නම් එය මෙලෙස හදුන්වයි. ප්‍රධානතම වාසිය රේඛීය හෝ කෝණමය දෝශ ගන්නය කල හැකි වීමයි.

පරික්‍රමනයේ ප්‍රායෝගික අවස්ථා

- 1) දම්වැල් මැනුම, තලමේස මැනුම, සහ ඡායාරූප මගින් බිම් මැනුම ආදී මැනුම් සඳහා පාලන ලක්ශය පිහිටුවීම.
- 2) මහා මාර්ග, ඇල මාර්ග ගංගා සහ ඉඩම්වල මායිම් ආදිය පෙල ගැන්වීම සඳහා
- 3) ඉඩම්වල මායිම් වෙනස්වන ලක්ශයන්හි සාපේක්ශ පිහිටීම හෙවත් බංඩාංක පද්ධතියට සාපේක්ශව බංඩාංක සෙවීම සඳහා

